

दिनांक : 30 .05.2025

समय : 07.10AM

**प्रादेशिक समाचार**  
**आकाशवाणी, भोपाल**  
**प्रातःकालीन समाचार**

मुख्य समाचार :-

- 5 प्रधानमंत्री कल भोपाल में महिला सशक्तिकरण महा सम्मेलन में होंगे शामिल। कई विकास परियोजनाओं की देंगे सौगात।
- 5 विकसित कृषि संकल्प अभियान के शुभारंभ पर प्रधानमंत्री ने कहा-विकसित राष्ट्र के लिये विकसित कृषि आवश्यक।
- 5 मुख्यमंत्री ने कहा-प्रदेश में महाराजा छत्रसाल की जीवनी स्कूली पाठ्यक्रम में होगी शामिल।
- 5 आईपीएल क्रिकेट में पंजाब किंग्स को हराकर रॉयल चैलेंजर्स बेंगलुरु पहुंचा फाइनल में।

अब समाचार विस्तार से:-

प्रधानमंत्री - भोपाल

प्रधानमंत्री नरेन्द्र मोदी लोकमाता देवी अहिल्याबाई होलकर की 300वीं जयंती के अवसर पर कल भोपाल आ रहे हैं। श्री मोदी जम्बूरी मैदान में महिला सशक्तिकरण महासम्मेलन में शामिल होंगे और कई महत्वपूर्ण परियोजनाओं का लोकार्पण एवं भूमि-पूजन करेंगे। प्रधानमंत्री श्री मोदी 483 करोड़ से बने 1271 नवीन अटल ग्राम सेवा सदन (पंचायत भवन) की पहली किश्त का अंतरण भी करेंगे। प्रधानमंत्री महासम्मेलन में लोकमाता देवी अहिल्याबाई को समर्पित टिकट और स्मृति सिक्का जारी करेंगे और राष्ट्रीय देवी अहिल्याबाई पुरस्कार का वितरण करेंगे। प्रधानमंत्री वर्चुअली इंदौर मेट्रो के सुपर प्रायोरिटी कॉरिडोर का शुभारंभ करेंगे। यह 6 किलोमीटर लंबा कॉरिडोर मेट्रो यलो लाइन का हिस्सा है जिसमें 5 स्टेशन शामिल हैं। साथ ही दतिया एवं सतना में नवनिर्मित एयरपोर्ट्स का उद्घाटन करेंगे। प्रधानमंत्री श्री मोदी सिंहस्थ 2028 की तैयारियों के तहत क्षिप्रा नदी पर 778.91 करोड़ रुपये की लागत से बनने वाले घाटों का भूमि-पूजन करेंगे। सम्मेलन में करीब 2 लाख नारी शक्ति की सहभागिता होगी। इस यात्रा के संबंध में कल मुख्यमंत्री श्री मोहन यादव ने बैठक कर तैयारियों का जायजा लिया। उन्होंने कहा कि कहा कि प्रधानमंत्री की यह यात्रा प्रदेश में विकास और सांस्कृतिक पुनर्जागरण का नया अध्याय होगी।

## प्रधानमंत्री-कृषि संकल्प अभियान

प्रधानमंत्री नरेन्द्र मोदी ने भारत को विकसित राष्ट्र बनाने की दिशा में एक महत्वपूर्ण कदम के रूप में देश के कृषि क्षेत्र को विकसित करने के महत्व पर बल दिया है। ओरिज़ा से कल शुरु हुए देशव्यापी कृषि संकल्प अभियान के शुभारंभ पर एक वीडियो संदेश में उन्होंने कहा कि केंद्र सरकार किसानों को उपज का उचित मूल्य सुनिश्चित करने और कृषि अर्थव्यवस्था को मजबूत करने की दिशा में काम कर रही है। उन्होंने कृषि क्षेत्र को आधुनिक बनाने के लिए सरकार के प्रयासों और कृषि की उन्नति के लिए विज्ञान तथा प्रौद्योगिकी का लाभ उठाने पर भी जोर दिया।

## विकसित कृषि संकल्प

प्रदेश में विकसित कृषि संकल्प अभियान की कल से शुरुआत हो गई है। शिवपुरी जिले में विकसित कृषि संकल्प अभियान का संचालन 29 मई से 12 जून तक किया जाएगा। अभियान के सफल आयोजन के लिए शिवपुरी विधायक देवेन्द्र जैन ने कल प्रचार रथ को हरी झंडी दिखाकर रवाना किया। सतना और मैहर जिले के सभी विकासखण्डों में कल अभियान का शुभारंभ किया गया। सतना जिले में मझगावां विकासखण्ड स्थित चित्रकूट धाम से अभियान का शुभारंभ हुआ। बैतूल में कल केन्द्रीय राज्यमंत्री दुर्गादास उइके सहित अन्य जनप्रतिनिधियों ने कृषि विज्ञान केन्द्र बैतूल बाजार से हरी झंडी दिखाकर अभियान का शुभारंभ किया।

## प्रधानमंत्री - बिहार/यूपी

प्रधानमंत्री नरेन्द्र मोदी आज बिहार और उत्तर प्रदेश में 69 हजार 400 करोड़ रुपये से अधिक की लागत वाली कई विकास परियोजनाओं का शुभारंभ करेंगे। श्री मोदी आज बिहार के काराकाट में 48 हजार 520 करोड़ रुपये से अधिक की लागत वाली कई विकास परियोजनाओं का उद्घाटन और शिलान्यास करेंगे।

प्रधानमंत्री औरंगाबाद जिले में नबीनगर सुपर थर्मल पावर परियोजना के दूसरे चरण की आधारशिला रखेंगे। श्री मोदी विभिन्न सड़क और रेल परियोजनाओं का उद्घाटन और शिलान्यास करेंगे। प्रधानमंत्री आज उत्तर प्रदेश में कानपुर नगर में लगभग 20 हजार 900 करोड़ रुपये की लागत वाली विकास परियोजनाओं का अनावरण करेंगे। कानपुर मेट्रो रेल परियोजना के चुन्नीगंज मेट्रो स्टेशन से कानपुर सेंट्रल मेट्रो स्टेशन खंड का भी उद्घाटन करेंगे।

## रेल सुविधा- मुख्यमंत्री

मुख्यमंत्री [श्री. मोहन यादव](#) ने कहा है कि प्रदेश में रेल सुविधाओं के विकास और रेल नेटवर्क के विस्तार को गति प्रदान करने के लिए [क्षेत्र](#) इंजन सरकार पूरी तरह संकल्पित भाव से कार्य कर रही है। इसी क्रम में आर्थिक मामलों की केंद्रीय मंत्रिमंखतीय समिति ने रतलाम से नागदा के बीच रेलवे मल्टीट्रैकिंग परियोजना को स्वीकृति दी है। मुख्यमंत्री कल रेल परियोजनाओं की स्वीकृति से संबंधित प्रेस वार्ता में पन्ना से वर्चुअली जुड़े थे। रेल मंत्री अश्विनी वैष्णव ने बताया कि प्रदेश को जल्द ही तीन नई ट्रेनों की सौगात भी मिलने जा रही है। इनमें पहली ट्रेन रीवा-सतना-जबलपुर-पुणे, दूसरी ट्रेन जबलपुर से रायपुर वाया नैनपुर-गोंदिया और तीसरी ट्रेन ग्वालियर-भोपाल-पुणे-बंगलुरु शामिल हैं। दो महीने पहले नई दिल्ली से [श्री. अंबेकर](#) नगर (महू) के लिए नई ट्रेन सेवा शुरू हो चुकी है। मुख्यमंत्री ने नई रेल परियोजना के लिए प्रधानमंत्री नरेन्द्र मोदी और रेल मंत्री श्री वैष्णव का आभार माना।

## मध्य प्रदेश - छत्रसाल

मध्य प्रदेश के मुख्यमंत्री मोहन यादव ने कहा है कि 17वीं सदी के हिंदू योद्धा महाराजा छत्रसाल की जीवनी को राज्य के स्कूली पाठ्यक्रम में शामिल किया जाएगा, ताकि छात्रों को उनकी बहादुरी और विरासत के बारे में बताया जा सके। मुख्यमंत्री ने बुंदेलखंक्षेत्र के पन्ना जिले में महाराजा छत्रसाल जयंती के अवसर पर एक सार्वजनिक समारोह को संबोधित करते हुए यह घोषणा की। श्री यादव ने कहा कि राज्य सरकार आधिकारिक तौर पर छत्रसाल जयंती भी मनाएगी।

## प्रसार भारती - शब्द

प्रसार भारती-प्रसारण और प्रसार के लिए साझा ऑडिओ-विजुअल, पीबी शब्द ने यूट्यूबर्स, पॉडकास्टर्स और वीडिओ संपादकों को निःशुल्क सेवा प्रदान करने के उद्देश्य से पंजीकरण करने के लिए आमंत्रित किया है। पीबी शब्द कॉपीराइट-मुक्त, प्रामाणिक और उपयोग में सुरक्षित सामग्री के लिए एक उत्कृष्ट स्रोत है। पीबी शब्द यूट्यूबर्स और क्रिएटर्स के लिए बिना किसी भुगतान के निःशुल्क, प्रामाणिक मीडिओ सामग्री प्रदान करता है। शब्द के पास 1,500 से अधिक रिपोर्टर, संवाददाता और स्ट्रिंगर्स का एक मजबूत नेटवर्क है। देश भर के समाचार पोर्टल शब्द के माध्यम से दूरदर्शन और आकाशवाणी के विश्वसनीय कोष तक पहुँच सकते हैं। शब्द पर कृषि, प्रौद्योगिकी, विदेशी मामले और राजनीतिक घटनाक्रम जैसी 50 से अधिक समाचार श्रेणियों को शामिल करने वाले एक हजार से अधिक समाचार प्रतिदिन सभी प्रमुख भारतीय भाषाओं में अपलोड किए जाते हैं।

## जल जीवन-मिशन

जल जीवन मिशन की समूह जल प्रदाय योजना का जायजा लेने के लिए केन्द्रीय दल का कल मंक्ता आगमन हुआ। दल में सूचना एवं प्रसारण मंत्रालय की संयुक्त सचिव तथा सेन्ट्रल नोक्ता अधिकारी जल जीवन मिशन वृंदा मनोहर देसाई शामिल थी। केन्द्रीय दल द्वारा कलेक्ट्रेट में जल निगम द्वारा संचालित समूह जल प्रदाय योजना के क्रियान्वयन की समीक्षा की गई। मंक्ता विकासखंडके ग्राम घुघरा में आयोजित ग्रामसभा में जल जीवन मिशन के केन्द्रीय दल ने सहभागिता की।

## मौसम

प्रदेश के अधिकांश जिलों में आंधी-बारिश का सिलसिला जारी है। मौसम विभाग ने खंक्ता, खरगोन, बालाघाट सहित 11 जिलों में भारी बारिश का अलर्ट जारी किया है। मौसम विभाग के अनुसार 2 जून तक प्रदेश के अधिकांश हिस्सों में हल्की से तेज बारिश की संभावना है। इस बीच बिजली गिरने से रीवा जिले के सिमरिया में एक ही परिवार के तीन लोगों की मृत्यु हो गई। छतरपुर, सतना, सागर समेत कई जिलों में आंधी के साथ तेज बारिश हुई।

## आईपीएल क्रिकेट

आईपीएल टी20 क्रिकेट में, कल रात रॉयल चैलेंजर्स बेंगलुरु ने पहले क्वालीफायर में पंजाब किंग्स को 8 विकेट से हराकर फाइनल में प्रवेश किया।

आज एलिमिनेटर में मुंबई इंडियंस का सामना गुजरात टाइटन्स से होगा। एलिमिनेटर की विजेता टीम 1 जून को दूसरे क्वालीफायर में पंजाब किंग्स के साथ खेलेगी। दूसरे क्वालीफायर की विजेता टीम 3 जून को अहमदाबाद में रॉयल चैलेंजर्स बेंगलुरु के साथ फाइनल में खेलेगी।

अब कुछ समाचार संक्षेप में .....

5 अनूपपुर की जिला जेल में स्वास्थ्य सुविधा उपलब्ध कराये जाने की दृष्टि से कल स्वास्थ्य शिविर का आयोजन किया गया।

5 शिवपुरी जिले में बाढ़ आपदा, जल भराव की स्थिति में बचाव एवं आवश्यक तैयारियां को लेकर कल कलेक्टर रविंद्र कुमार चौधरी की अध्यक्षता में बैठक आयोजित की गई। पिछले वर्षों में अतिवृष्टि बाढ़ के कारण जो गांव प्रभावित हुए हैं उन्हें चिन्हित करने के निर्देश दिए।

5 पिंजौर में अंतरराष्ट्रीय माहवारी स्वच्छता दिवस के अवसर पर जिला मुख्यालय स्थित कलेक्ट्रेट ऑडिटोरियम में जिला स्तरीय जागरूकता कार्यक्रम आयोजित किया गया।

5 खंक्रा में प्रधानमंत्री आवास योजना के अंतर्गत निर्माण कार्यों की प्रगति, लंबित प्रकरणों की स्थिति तथा पारदर्शी कार्यान्वयन सुनिश्चित करने के उद्देश्य से नगर निगम में एक समीक्षा बैठक का आयोजन किया गया।

5 बालाघाट में जल गंगा संवर्धन अभियान के तहत चिरगांव कटंगी में कल जागरूकता अभियान चलाया गया।

-----